

उपमुख्यमंत्री ने 'स्वयंसिद्धा' हस्तशिल्प प्रदर्शनी का शुभारंभ किया

उपमुख्यमंत्री दिया कुमारी ने स्वदेशी उत्पादों व महिला उद्यमिता को आत्मनिर्भर भारत की रीढ़ बताया

जयपुर। जयपुर के जवाहर कला केंद्र में लघु उद्योग भारती की महिला इकाई द्वारा आयोजित स्वयंसिद्धा हस्तशिल्प प्रदर्शनी का भव्य शुभारंभ आज उपमुख्यमंत्री दिया कुमारी द्वारा किया गया।

उन्होंने प्रदर्शनी का विधिवत उद्घाटन कर स्वदेशी शिल्प,



उपमुख्यमंत्री दीया कुमारी ने स्वयंसिद्धा हस्तशिल्प प्रदर्शनी में कलाकारों को सम्मानित किया।

उपमुख्यमंत्री दिया कुमारी ने प्रदर्शनी का उद्घाटन कर स्वदेशी शिल्प, हस्तनिर्मित उत्पादों और कुटीर उद्योगों की सराहना की।

हस्तनिर्मित उत्पादों और कुटीर उद्योगों की सराहना की। प्रदर्शनी में राजस्थान के विभिन्न जिलों से आए महिला उद्यमियों, शिल्पकारों और कारीगरों द्वारा निर्मित पारंपरिक और आधुनिक हस्तशिल्प उत्पादों का विविध रूप देखने को मिला। उपमुख्यमंत्री ने

स्टॉल दर स्टॉल जाकर कलात्मक वस्तुओं का अवलोकन किया। इस दौरान उपमुख्यमंत्री ने स्वयं भी कुछ स्वदेशी उत्पादों की खरीदारी कर डिजिटल प्रमोट के माध्यम से भुगतान किया, जिससे उन्होंने 'डिजिटल इंडिया' अभियान को प्रोत्साहित करने का संदेश भी दिया।

उन्होंने कहा कि इस तरह की पहलें न केवल स्वदेशी वस्तुओं के प्रचार-प्रसार को बल देती हैं, बल्कि

महिलाओं की आर्थिक भागीदारी को भी मजबूती प्रदान करती हैं।

उद्घाटन समारोह को संबोधित करते हुए दिया कुमारी ने कहा, प्रधानमंत्री नरेंद्र मोदी और मुख्यमंत्री भजनलाल शर्मा के नेतृत्व में केंद्र और राज्य की डबल इंजन सरकारों महिलाओं को आत्मनिर्भर बनाने, उनके पारंपरिक हुनर को पहचान दिलाने और स्थानीय उत्पादों को वैश्विक बाजारों तक पहुंचाने के लिए

समर्पित हैं। स्वदेशी से समृद्धि की भावना को जीवंत करने वाली यह प्रदर्शनी वास्तव में एक प्रेरणादायक पहल है। उपमुख्यमंत्री ने इस मौके पर सुमंगल दीपावली मेले का भी निरीक्षण किया। उन्होंने वहाँ मौजूद दुकानदारों से सीधाईपूर्वक बातचीत की, उनकी आवश्यकताओं को समझा और उनकी समस्याओं के समाधान हेतु हरसंभव सहयोग का आश्वासन दिया।

राज्यपाल ने व्यक्त की गायक मिश्र के निधन पर शोक संवेदना

जयपुर। राज्यपाल हरिभाऊ बागडे ने सुप्रसिद्ध शास्त्रीय गायक पंडित छत्रलाल मिश्र जी के निधन पर गहरा शोक व्यक्त किया है। राज्यपाल बागडे ने कहा कि पद्म विभूषण प्रख्यात शास्त्रीय गायक पंडित छत्रलाल मिश्र जी का निधन शास्त्रीय संगीत विधा की अपूर्णीय क्षति है। राज्यपाल ने ईश्वर से पुण्यात्मा की शांति प्रदान करने की कामना की है।

बीएसएनएल का रजत जयंती समारोह मनाया

जयपुर। बीएसएनएल का एक अक्टूबर को स्थापना दिवस है और अपनी स्थापना के पच्चीस वर्ष पूरे होने पर पूरे भारतवर्ष में बीएसएनएल का रजत जयंती समारोह धूमधामपूर्वक मनाया जा रहा है और आज इसी कड़ी में राजधानी जयपुर में बीएसएनएल कार्यक्रमों में कई आयोजन किये गए। बीएसएनएल राजस्थान परिमंडल के मुख्य महाप्रबंधक श्री विक्रम मालवीय ने झंडी दिखाकर बाइक रैली को रवाना किया जिसमें बड़ी संख्या में बीएसएनएल कर्मियों ने बाइक और

स्कूटर से शहर के प्रमुख मार्गों से बीएसएनएल को अपनाते हेतु लोगों को सन्देश देने के लिए रैली निकाली। इस अवसर पर प्रधान महाप्रबंधक दूरसंचार जिला जयपुर श्री वी.एस.नेमोवाल, चीफ पोस्ट मास्टर जनरल कर्नल सुशील कुमार सहित बीएसएनएल के कई वरिष्ठ अधिकारी एवं बड़ी संख्या में बीएसएनएल कर्मिक उपस्थित थे।

इस अवसर पर मुख्य महाप्रबंधक श्री विक्रम मालवीय ने बीएसएनएल के सभी अधिकारियों, कर्मचारियों एवं उनके परिवारों को बीएसएनएल

स्थापना दिवस तथा रजत जयंती समारोह की बधाई एवं शुभकामनाएं दी। अपने उद्बोधन में श्री विक्रम मालवीय ने कहा कि आज का दिन हमारे लिए विशेष है। ये हमारे पच्चीस सालों के समर्पण और उपभोक्ताओं के विश्वास का प्रतीक है। हम अपने सम्माननीय उपभोक्ताओं की सेवा में सदैव तत्पर रहेंगे। इसके साथ ही बीएसएनएल परिमंडल कार्यालय में मंगलम प्लस में सिडिटी हॉस्पिटल, जयपुर के सौजन्य से एक निकित्सा शिविर का आयोजन भी किया गया।

राष्ट्रीय स्वयंसेवक संघ के शताब्दी वर्ष पर सेवा और संकल्प का संदेश दिया

जयपुर। राष्ट्रीय स्वयंसेवक संघ की स्थापना के 100 वर्ष पूर्ण होने के उपलक्ष्य में इस वर्ष विजयदशमी उत्सव जयपुर के विभिन्न क्षेत्रों में सादगी, उत्साह और अनुशासन के साथ मनाया गया। दुर्गापुरा बस्ती, लावपुरा बस्ती और हरमाड़ा नगर की हेडगेवार बस्ती में आयोजित कार्यक्रमों में संघ के वरिष्ठ पदाधिकारियों ने प्रेरणादायी उद्बोधन दिए और समाज को दिशा देने वाले संकल्पों की बात की।

दुर्गापुरा बस्ती स्थित कार्यक्रम में मुख्य अतिथि के रूप में आशा मिश्रा और विशिष्ट अतिथि के रूप में प्रांत प्रचारक बाबूलाल उपस्थित रहे। मिश्रा ने अपने संबोधन में संघ की स्थापना को भारत की सांस्कृतिक चेतना का जागरण बताया और मातृशक्ति की भूमिका को रेखांकित करते हुए कहा कि महिलाएं आज हर क्षेत्र में अपनी विशिष्ट पहचान स्थापित कर चुकी हैं। बाबूलाल ने डॉ. हेडगेवार के जीवन के प्रेरक प्रसंगों को साझा करते हुए बताया कि कैसे बाल्यकाल से ही उन्होंने राष्ट्र सेवा का मार्ग चुना और संगठन की नींव रखी। उन्होंने कहा कि संघ की यात्रा केवल संगठन निर्माण की नहीं, बल्कि

मिश्रा ने अपने संबोधन में संघ की स्थापना को भारत की सांस्कृतिक चेतना का जागरण बताया

सामाजिक समरसता, राष्ट्र चेतना और सेवा भावना को है। उन्होंने पंच परिवर्तन की अवधारणा पर प्रकाश डालते हुए कहा कि वर्तमान समय की प्रमुख चुनौतियों को संघ समाज के साथ मिलकर हल कर रहा है। परिवार व्यवस्था, सामाजिक समरसता, पर्यावरण संरक्षण, स्वदेशी के प्रति जागरूकता और राष्ट्रीय आत्मबोध जैसे विषय आज की सबसे बड़ी आवश्यकता हैं।

इसी प्रकार लावपुरा बस्ती में आयोजित कार्यक्रम में क्षेत्रीय प्रचारक निंबाराम ने स्वयंसेवकों को संबोधित करते हुए कहा कि संघ आज जिस विशाल स्वरूप में खड़ा है, उसका आधार उन निष्ठावान स्वयंसेवकों की तपस्या है, जिन्होंने प्रतिकूल परिस्थितियों में भी अपने संकल्प से पीछे हटना स्वीकार नहीं किया। उन्होंने

डॉ. हेडगेवार द्वारा दिए गए 'राष्ट्र प्रथम' मंत्र को संघ का मूल बताया और कहा कि आज जब समाज को तोड़ने के प्रयास रहे हैं, तब स्वयंसेवकों को और सजग होकर समाज को संगठित करना होगा। उन्होंने भी पंच परिवर्तन की दिशा में समाज में समग्र कार्य की आवश्यकता पर बल दिया। कार्यक्रम में घोष वादन और शारीरिक प्रदर्शन ने विशेष आकर्षण उत्पन्न किया।

हरमाड़ा नगर की हेडगेवार बस्ती में हुए विजयदशमी उत्सव में मुख्य वक्ता के रूप में सह सकार्यायवाह अरुण कुमार उपस्थित रहे। उन्होंने कहा कि विजयदशमी का पर्व केवल उत्सव नहीं, बल्कि सत्य, धर्म और आस्था की विजय का प्रतीक है। उन्होंने भारत की संस्कृति की निरंतरता को उसकी सबसे बड़ी विशेषता बताते हुए कहा कि कठिन परिस्थितियों में भी भारत ने अपने मूल्यों को नहीं छोड़ा। उन्होंने गांधी जी और शास्त्री जी को स्मरण करते हुए कहा कि उनकी सादगी, सत्यनिष्ठा और स्वदेशी के विचार आज भी उनसे ही प्रासंगिक हैं। उन्होंने कहा कि संघ का कार्य केवल स्वयं को बढ़ाना नहीं, बल्कि राष्ट्र को सशक्त बनाना है।

चोरी हुए दस्तावेजों से उठाया लोन

जयपुर। लाल कोठी थाना इलाके में एक चोरी ने चोरी के बाद दस्तावेजों से लोन उठाने का मामला सामने आया है। बैंक में जाने के बाद बस कंडक्टर का लोन किस्त नहीं चुकाने पर सिविल कम होना पाया गया। हालांकि उसमें कभी लोन नहीं लिया था, लेकिन करीब दो साल पहले लो-फ्लोर बस में ड्यूटी के दौरान कंडक्टर का बैंग चोरी हो गया था। जिसमें उसके दस्तावेज भी थे। जिसके बाद पीड़ित बस कंडक्टर ने थाने में अज्ञात के खिलाफ मामला दर्ज करवाया है।

थानाधिकारी प्रकाश राम विशनोई ने बताया कि भरतपुर के डींग निवासी जयसिंह ने मामला दर्ज करवाया है कि वह जेसीटीएसएल बगराना डिपो आगरा रोड की लो-फ्लोर बस में कंडक्टर के पद पर कार्यरत है। वह 30 अगस्त 2023 को लो-फ्लोर बस पर ड्यूटी पर थे। जयपुर सेंट्रल जेल के पास ड्यूटी के दौरान कंडक्टर जयसिंह का बैंग चोरी हो गया था। चोरी हुए बैंग में उनका आधार कार्ड, ड्राइविंग लाइसेंस समेत अन्य दस्तावेज रखे हुए थे। जिसके बाद उन्होंने बैंग चोरी होने का मामला लालकोठी थाने में दर्ज करवाया।

मुख्यमंत्री ने स्वदेशी अपनाने का दिया संदेश

जयपुर। गांधी जयंती के अवसर पर मुख्यमंत्री भजनलाल शर्मा ने जयपुर के बजाज नगर स्थित खादी ग्रामोद्योग भवन का दौरा किया और वहां से खादी के उत्पाद खरीदकर प्रदेशवासियों को स्वदेशी अपनाने का संदेश दिया।

मुख्यमंत्री ने इस दौरान डिजिटल भुगतान करते हुए यूपीआई के माध्यम से खरीदारी की और डिजिटल इंडिया अभियान को भी प्रोत्साहित किया। मुख्यमंत्री ने कहा कि प्रधानमंत्री नरेंद्र मोदी द्वारा दिया गया 'हर घर स्वदेशी - घर घर स्वदेशी' का आकान आत्मनिर्भर भारत की दिशा में एक महत्वपूर्ण कदम है। उन्होंने कहा कि प्रदेशवासियों को इस विचार को आत्मसात करते हुए अधिक से अधिक स्वदेशी वस्तुओं का उपयोग करना चाहिए। खरीदारी से पहले मुख्यमंत्री ने खादी ग्रामोद्योग भवन परिसर में स्थित राष्ट्रपिता महात्मा गांधी की प्रतिमा पर माल्यापण किया।

देवनानी राष्ट्रमंडल संसदीय सम्मेलन में करेंगे राजस्थान का प्रतिनिधित्व

जयपुर। विधानसभा अध्यक्ष वासुदेव देवनानी बाबाडोस में आयोजित होने वाले 68वें राष्ट्रमंडल संसदीय सम्मेलन में राजस्थान का प्रतिनिधित्व करेंगे। यह अंतरराष्ट्रीय सम्मेलन 5 से 12 अक्टूबर तक कैरिबियन देशवारबाडोसकी राजधानी त्रिजटाउन में आयोजित होगा। सम्मेलन में भाग लेने के लिए देवनानी गुरुवार को जयपुर से नई दिल्ली रवाना हुए, जहां से वे शुक्रवार प्रातःलंदन के लिए प्रस्थान करेंगे। लंदन प्रवास के दौरान वे राष्ट्रमंडल संसदीय संघ के मुख्यालय का दौरा करेंगे और संघ के वरिष्ठ अधिकारियों से विचार-विमर्श करेंगे। सामाजिक संगठनों से भी मुलाकात करेंगे। देवनानी इस सम्मेलन में लोकतंत्र और संसदीय व्यवस्थाओं की मजबूती के विषय पर पत्र वाचन करेंगे। वे राजस्थान विधानसभा में हाल के वर्षों में हुए नावाचारों और जन-हितकारी पहलों की अंतरराष्ट्रीय मंच पर साझा करेंगे।

बीजेपी प्रदेश अध्यक्ष मदन राठौड़ ने झाड़ू लगाकर दिया स्वच्छता का संदेश

जयपुर। भारतीय जनता पार्टी के प्रदेश अध्यक्ष मदन राठौड़ ने गांधी जयंती और लाल बहादुर शास्त्री जयंती के अवसर पर "सेवा पखवाड़ा" के तहत स्वच्छता अभियान में भाग लिया। राठौड़ ने झाड़ू लगाकर स्वच्छता का संदेश दिया तथा रेलवे स्टेशन स्थित महात्मा गांधी की प्रतिमा पर माल्यापण कर उन्हें श्रद्धांजलि अर्पित की।

राठौड़ ने कहा कि राष्ट्रपिता महात्मा गांधी के आदर्श आज भी प्रासंगिक हैं और हमें उनके दिखाए सत्य और अहिंसा के मार्ग पर चलकर देश को आगे ले जाना है। उन्होंने पूर्व प्रधानमंत्री स्वर्गीय लाल बहादुर शास्त्री को भी याद करते हुए उनके योगदान को नमन किया। शास्त्री जी ने देश को नारा दिया था जय जवान, जय किसान, प्रधानमंत्री नरेंद्र मोदी ने इस नारे पर कार्य करते हुए देश के जवानों तथा किसानों को सशक्त और मजबूत करने का कार्य किया है।



प्रदेश अध्यक्ष मदन राठौड़ ने गांधी जयंती और लाल बहादुर शास्त्री जयंती के अवसर पर स्वच्छता अभियान में भाग लिया।

भाजपा प्रदेश अध्यक्ष मदन राठौड़ ने मोडिया से बातचीत के दौरान राष्ट्रीय स्वयंसेवक संघ (आरएसएस) की स्थापना को लेकर कहा कि 1925 में

विजयदशमी के दिन डॉ. केशव बलिराम हेडगेवार द्वारा नागपुर में लगाए गए संघ के पौधे ने आज वृक्ष का रूप ले लिया है।

'वैक्सिनेटर का काम अलग, नर्स भर्ती में नहीं दे सकते बोनस अंक'

जयपुर। राजस्थान हाईकोर्ट ने कहा है कि वैक्सिनेटर का काम नर्स ग्रेड द्वितीय से अलग है। ऐसे में नर्स ग्रेड द्वितीय भर्ती में वैक्सिनेटर के तौर पर जारी अनुभव प्रमाण पत्र का लाभ नहीं दिया जा सकता। अदालत ने कहा कि राज्य सरकार की किसी योजना में कार्य अनुभव के आधार पर बोनस अंक देने का प्रावधान है, लेकिन इसकी प्रकृति विज्ञापित पद से मेल खाना चाहिए। अदालत ने कहा कि हाईकोर्ट अलग-अलग पदों के कार्यों की समानता तय नहीं कर सकता और याचिकाकर्ताओं ने ऐसा कोई साक्ष्य पेश नहीं किया, जिससे साबित हो कि वैक्सिनेटर और नर्स की जिम्मेदारियां समान हैं। जस्टिस आनंद शर्मा की एकलपीठ ने यह आदेश सुरेंद्र गुप्ता व छह अन्य की ओर से दायर याचिका को खारिज करते हुए दिए।

याचिका में कहा गया कि राज्य सरकार ने नर्स ग्रेड द्वितीय पद के लिए भर्ती निकाली है। जिसमें

अदालत ने कहा कि हाईकोर्ट अलग-अलग पदों के कार्यों की समानता तय नहीं कर सकता

याचिकाकर्ताओं ने आवेदन किया है। याचिकाकर्ताओं ने करीब दो साल तक वैक्सिनेटर के रूप में काम किया है।

वहीं उनके पास मुख्य चिकित्सा एवं स्वास्थ्य अधिकारी की ओर से जारी कार्य अनुभव प्रमाण पत्र भी है। ऐसे में उन्हें इस अनुभव प्रमाण पत्र के आधार पर नर्स ग्रेड द्वितीय के लिए बोनस अंक देकर नियुक्ति दी जाए। जिसे अदालत ने खारिज करते हुए कहा कि दोनों पदों की प्रकृति और जिम्मेदारियां अलग-अलग हैं। ऐसे में उनके वैक्सिनेटर के रूप में किए गए कार्यों के अनुभव का लाभ नर्स ग्रेड द्वितीय भर्ती में नहीं दिया जा सकता।

शादी का झांसा देकर युवती से दुष्कर्म

जयपुर। बगरू थाना इलाके में शादी का झांसा देकर एक युवती से दुष्कर्म का मामला सामने आया है। अविवाहित होना बताकर आरोपित ने दोस्ती कर शादी के लिए प्रपोज किया और फिर देहशोषण करता रहा। इस दौरान युवती का गर्भवती होने का पता चलने पर आरोपित उसे छोड़ फरार हो गया। इस संबंध में पीडिता थाने पहुंची और मामला दर्ज करवाया।

पुलिस ने बताया कि बगरू की रहने वाली युवती ने मामला दर्ज करवाया है कि कुछ समय पहले उसकी मुलाकात आरोपित से हुई थी। बातचीत के दौरान आरोपित ने उससे दोस्ती कर ली। मिलने-जुलने पर खुद को अविवाहित होना बताकर शादी करने के लिए प्रपोज किया। मार्च-2025 में मिलने-जुलने पर अकेला पाकर उसके साथ जबरदस्ती की। विरोध करने पर शादी का वादा कर उसके साथ दुष्कर्म किया। शादी करने का झांसा देकर आरोपित ने उसका देह शोषण किया।

पहले नाबालिग और बाद में देरी से आवेदन के आधार पर अनुकंपा नियुक्ति से इनकार, हाईकोर्ट ने मांगा जवाब

जयपुर। राजस्थान हाईकोर्ट ने जेल विभाग में अनुकंपा नियुक्ति के लिए पहले नाबालिग बताकर नियुक्ति नहीं देने और बाद में देरी से आवेदन करना बताकर नियुक्ति से इनकार करने पर प्रमुख गृह सचिव, डीजी जेल और भरतपुर जेल अधीक्षक से जवाब तलब किया है। जस्टिस मनीष शर्मा की एकलपीठ ने यह आदेश अधीक्षक की याचिका पर प्रारंभिक सुनवाई करते हुए दिए। अधिवक्ता विजय पाटक ने अदालत को बताया कि याचिकाकर्ता के पिता जेल रक्षक के रूप में तैनात थे। इतना समय बीतने के बाद उसे अनुकंपा नियुक्ति नहीं दी जा सकती। राज्य सरकार की ओर से शिक्षा विभाग सहित अन्य विभागों में अनुकंपा नियुक्ति के आवेदन में हुई देरी को माफ किया जाता है और कर्मचारी की मृत्यु के सालों बाद भी अनुकंपा नियुक्ति दी जाती है। याचिकाकर्ता ने पहली बार तुरंत ही आवेदन किया था, लेकिन वह अव्यक्त था। ऐसे में बालिग होने के तत्काल बाद उसने आवेदन कर दिया था। ऐसे में उसे अनुकंपा नियुक्ति से इनकार नहीं किया जा सकता।

अनुकंपा नियुक्ति आवेदन को विभाग ने यह कहते हुए निरस्त कर दिया कि वह अभी अव्यक्त है

विभाग ने याचिकाकर्ता के आवेदन का निरस्त कर दिया। गृह विभाग ने कहा कि अनुकंपा नियुक्ति तुरंत सहायता के लिए होती है और याचिकाकर्ता के पिता की मौत पांच साल पहले हो चुकी है। इतना समय बीतने के बाद उसे अनुकंपा नियुक्ति नहीं दी जा सकती। राज्य सरकार की ओर से शिक्षा विभाग सहित अन्य विभागों में अनुकंपा नियुक्ति के आवेदन में हुई देरी को माफ किया जाता है और कर्मचारी की मृत्यु के सालों बाद भी अनुकंपा नियुक्ति दी जाती है। याचिकाकर्ता ने पहली बार तुरंत ही आवेदन किया था, लेकिन वह अव्यक्त था। ऐसे में बालिग होने के तत्काल बाद उसने आवेदन कर दिया था। ऐसे में उसे अनुकंपा नियुक्ति से इनकार नहीं किया जा सकता।

छह माह से फरार पांच हजार रुपये का इनामी अपराधी गिरफ्तार

जयपुर। मानसरोवर थाना पुलिस और जिला स्पेशल टीम जयपुर दक्षिण (डीएसटी) ने संयुक्त कार्रवाई करते हुए छह माह से फरार पांच हजार रुपये का इनामी अपराधी हिस्ट्रीशीटर हरीश रिजवाजी उर्फ हरीश सिंधी (33) निवासी मानसरोवर जयपुर को गिरफ्तार किया गया है। आरोपित



हिस्ट्रीशीटर के कब्जे से एक पिस्टल मय अतिरिक्त मैगजीन बरामद की है। आरोपित पुलिस थाना मानसरोवर इलाके में मारपीट तथा मकान पर कब्जा करने के मामले में वांटेड चल रहा था। फिलहाल आरोपित से पूछताछ की जा रही है। पुलिस उपायुक्त (दक्षिण) जयपुर राजीव चंज ने बताया कि मानसरोवर थाना पुलिस और दक्षिण डीएसटी ने संयुक्त कार्रवाई करते हुए छह माह से फरार पांच हजार रुपये का इनामी अपराधी हिस्ट्रीशीटर हरीश रिजवाजी उर्फ हरीश सिंधी को गिरफ्तार कर उसके पास से एक पिस्टल मय अतिरिक्त मैगजीन बरामद की है। आरोपित मकान पर अवैध कब्जा व मारपीट के मामले में पिछले करीब छह माह से वांटेड होकर फरार चल रहा था। जिसके खिलाफ जयपुर के विभिन्न थानों में आपराधिक मामलों दर्ज हैं।

लाखों रुपये के मोबाइल चोरी की वारदात का पर्दाफाश



जयपुर। विधायकपुरी थाना पुलिस ने 11 लाख रुपये के आईफोन चोरी की वारदात का खुलासा करते हुए दो नशेडियों को गिरफ्तार कर उनके कब्जे से अब तक तीन आईफोन बरामद किए हैं। पुलिस आरोपियों से चोरी की अन्य वारदातों को लेकर गहनता से पूछताछ करने में जुटी है। संभावना जताई जा रही है कि आरोपियों ने अन्य वारदातों का खुलासा हो सकता है। पुलिस उपायुक्त दक्षिण राजर्षिराज ने बताया कि गत 14 सितम्बर को परिव्राटी योगेश गुरगानी ने मामला दर्ज कराया था कि विराट ट्रेवलस के माध्यम से उसने हनुमानगढ़ से 11 आई फोन मोबाइल एक पार्सल के माध्यम से जयपुर मंगवाए थे। विराट ट्रेवलस के ऑफिस पर पार्सल लेने गया था पता चला पार्सल नहीं है। जिसके बाद पीड़ित ने मोबाइल पार्सल चोरी का आरोप लगाते हुए मामला दर्ज कराया। पुलिस ने मामला दर्ज कर विशेष टीम का गठन किया। पुलिस ने मामला दर्ज कर कई सीसीटीवी फुटेज खंगाले। लेकिन कोई सफलता नहीं मिली। पीड़ित योगेश ने मोबाइल के बील में अतिरिक्त ईएमआई नंबर व नोबाइल नंबर को ट्रेसिंग पर लगावाया। ट्रेकिंग रिकॉर्ड के आधार पर पुलिस ने तीन आई फोन को ट्रेक कर दोनो आरोपी मोहम्मिन खान (33) उर्फ खालिक पुत्र नवाब खां नाहरी का नाका, शास्त्री नगर निवासी व शादाब (23) उर्फ दानिश पुत्र अनवर हुसैन व्यास कॉलोनी, शास्त्री नगर निवासी को गिरफ्तार कर लिया।

गांजा सप्लायर चढा पुलिस के हत्ये जयपुर। मानसरोवर थाना पुलिस ने ऑपरेशन क्लीन स्वीप अभियान के तहत कार्रवाई करते हुए अवैध मादक पदार्थ गांजे की सप्लाई करने वाले सप्लायर को गिरफ्तार किया है और उसके पास से 330 ग्राम अवैध मादक पदार्थ गांजा और गांजा परिवहन में प्रयुक्त एक स्कूटी बरामद की है। फिलहाल आरोपित से पूछताछ की जा रही है। पुलिस उपायुक्त (दक्षिण) जयपुर राजीव चंज ने बताया कि जयपुर पुलिस कमिश्नरेंट की ओर से चलाए जा रहे ऑपरेशन क्लीन स्वीप के तहत मानसरोवर थाना पुलिस ने कार्रवाई करते हुए अवैध मादक पदार्थ गांजे की सप्लाई करने वाले सप्लायर रॉहित (21) निवासी झुंझुनू को गिरफ्तार किया है और उसके पास से 330 ग्राम अवैध मादक पदार्थ गांजा और गांजा परिवहन में प्रयुक्त एक स्कूटी बरामद की है।



आदर्श नगर मैदान में दशहरा उत्सव पर रिमाझिम बरसात के बीच रावण दहन हजारों दर्शकों की तालियों की गडगडाहट के बीच किया गया।